સુરતના ૮માં એડીશનલ સેશન્સ જજની કોર્ટમાં,મુ. સુરત. કોજ. જામીન અરજી નં.૪૧*૬*/૨૦૧૭ આંક–

- અરજદાર:(૧) જીતેન્દ્રભાઈ ઉર્ફે જીતુ પરસોતમભાઈ ચૌઘરી
 ઉ.આ.વ.: ૪૬, ઘંઘો : મકાન બનાવી વેચવાનો,
 રહેવાસી: સી/૧૫૪, રેશ્મા રો હાઉસ, પુણા પાટીયા,
 શીવાનો મોટર્સની પાછળ, સુરત.
 મુળ વતનઃ મઢી વાંસકુઈ,નવી વસાહત,તા.બારડોલી
 - (૨) પદમાબેન ઉર્ફે નર્મદાબેન જિતેન્દ્રભાઈ ચૌઘરી ઉ.આ.વ.૪૬,ઘંઘો–ઘરકામ,૨હે.એજન
 - (૩) **શાંતાબેન પરસોતમભાઈ ચૌઘરી** ઉ.આ.વ.*૬*૫,ઘંઘો–ઘરકામ રહે. એજન

वि ३ ध्ध

સામાવાળાઃ– શ્રી સરકાર

ક્રી.પ્રો.કોડની કલમ : ૪૩૯ અન્વયે રેગ્યુલર જામીન અરજી. અરજદાર/આરોપી તર્ફે વિ.વ.શ્રી આર.કે.પાનવાલા સામાવાળા તર્ફે સ્પે.એ.પી.પી.શ્રી એન.એલ.સુખડવાલા

<u> –ઃ ચુ કા દોઃ–</u>

(૧) હાલની જામીન અરજી અરજદાર/આરોપીઓ તરફ્રે કાપોદ્રા પો.સ્ટે.ફર્સ્ટ ગુના રજી નં.૧૧s/૨૦૧s,ઈ.પી.કો.કલમ ૩૦૨,૪૦૭,૧૨૦(બી),૧૧૪ તથા ગુજરાત નશાબંધી અધીનીયમની કલમ sપ(એ)૩,ss(૧)(બી),sc,c૧,c૩, મુજબના ગુનાના કામે રેગ્યુલર જામીન ઉપર મુકત થવા માટે દાખલ કરવામાં આવેલ છે.

- (૨) અરજદાર/આરોપીઓ તરફે વિ. વકીલ શ્રીઆર.કે.પાનવાલા તથા સરકાર તરફે વિ.સ્પે.એ.પી.પી.શ્રી એન.એલ.સુખડવાલાની રજુઆત સાંભળી,તેમજ કેસ પેપર્સ વંચાણે લીધા.
- (3)અરજદાર/આરોપી તરફે વિ. વકીલશ્રી આર.કે.પાનવાલા રજુઆત કરતા જુણાવે છે કે,આ કામના અરજદાર/આરોપીએ કહેવાતો કોઈ ગુનો કરેલ નથી ખોટી રીતે આ ગુનામાં સંડોવી દીધેલ છે.આરોપીઓ પૈકી અરજદાર/આરોપી નં.ર–૩ ના સ્ત્રી આરોપી છે જેમા અરજદાર/આરોપી નં.૩ ના કપ વર્ષનીવૃઘ્ધ ઉંમરના છે તે જોતા સદરહુ કેસના ગુણદોષમા ઉતર્યા વિના પણ આરોપીઓ સ્ત્રી હોય જામીનનો લાભ આપી શકાય છે. અરજદાર/આરોપી સુરતના સ્થાનીક રહેવાસી છેનાશી ભાગી જાય તેમ નથી. તેમજ સદરહ ગુનાનુ ચાર્જશીટ થઈ ગયેલ છે કોઈ તપાસ બાકી રહેતી નથી તે સંજોગોને ધ્યાનમા રાખી જામીન પર મુકત કરવા રજુઆત કરવામાં આવેલ છે. વધુમાં અરજદાર/આરોપીઓના વિ.વ.શ્રીતરફ્રે એવીરજુઆત કરવામા આવેલ છેકે આ કામના અરજદાર/આરોપીઓ વિરૂધ્ધ ઈ.પી.કો.કલમ ૩૦૨ મુજબનો ગુનો નોધાયેલછે જેને ગંભીર પ્રકારની કલમ કહી શકાય પરંતુ દરેક કેસમા સજાની જોગવાઈ કે કલમ ગંભીર હોય તે જોવું જરૂરી નથી આ કામના અરજદાર/આરોપીઓ સદરહુ ગુનામા શુ ભાગ ભજવેલ છે તે જોવાનુ રહે. સમગ્ર ચાર્જશીટના કાગળો જોવામાં આવે તો આ કામના અરજદાર/આરોપીઓએ લઠ્ઠો બનાવેલ હોય અને વેચાણ કરેલ હોય તેવો કોઈ આક્ષેપ નથી.મિથાઈલ આલ્કોહોલ ચોરનાર કે તે ચોરેલો મીથાઈલ આલ્કોહોલ ખરીદનાર કે તે મીથાઈલ આલ્કોહોલ વાપરી લઠ્ઠો બનાવનાર પણ હાલના અરજદાર/આરોપીઓ નથી. ચાર્જશીટ મુજબના આક્ષેપો માની લેવામા આવે તો પણ હાલના અરજદાર/આરોપીઓ વધુમા વધુ એક ડીસ્ટ્રીબ્યુશન સીસ્ટમનો ભાગ હોય

અને તે રીતે દારૂ બનાવનાર પાસેથી લઈ વેચનારને પહોચાડેલ હોય તે જ રીતનો તેઓનો રોલ છે તે સિવાય કોઈ વિશેષ રોલ જણાઈ આવતો નથી. વધુમાં આ કામના અરજદાર/આરોપીઓ એ દારુ ડીસ્ટ્રીબ્યુટ કરેલ હોવાનુ માનવામાં આવે તો પણ આ દારુ લઠ્ઠો હતો અને હાનીકારક હતો તેવી જાણકારી આ કામના અરજદાર/આરોપીઓને કોઈપણ તબકકે હોય તેવુ સમગ્ર ચાર્જશીટ જોતા ફ્લીત થતુ નથી.દારુ મીથાઈલ આલ્કોહોલમાંથી બનાવવામા આવેલ છે તેવી પણ તેમને જાણકારી ન હતી દારૂ બનાવવા માટે તેઓએ કોઈ ભાગ ભજવેલ નથી.તે જ રીતે આ દારૂ સીધો મરણ જનારને વેચ્યો હોય તેવુ પણ આખી ચાર્જશીટમા જણાઈ આવતું નથી તે સંજોગો જોતા ટ્રાયલ વખતે ઈ.પી.કો.કલમ ૩૦૨ તથા ૩૦૭ જેવી ગંભીર કલમોમા તેઓનો રોલ ધણો જ ઓછો થઈ જાય છે.ઈ.પી.કો.કલમ ૩૦૨ તથા ૩૦૭ ની વાત કરવામા આવે તો તેમા નોલેજ તથા ઈન્ટેન્શન ખુબ જ મહત્વનુ તત્વ છે.સમગ્ર ચાર્જશીટ જોતા આ કામના અરજદાર /આરોપીઓને મીથાઈલ આલ્કોહોલમાંથી લઠ્ઠો બનાવવામા આવેલ છે અને તે લઠ્ઠો હાનીકારક છે તેવી જાણકારી હોવા છતા વેચવામાં આવેલ છે તેવા કોઈ સ્ટેટમેન્ટ કે પુરાવા નથી ત્યારે નોલેજ અને ઈન્ટેન્શનના અભાવે આ કામના અરજદાર/આરોપીઓ સામે ઈ.પી.કો. કલમ ૩૦૨ તથા ૩૦૭ મુજબનો ગુનો બની શકે નહી વધુમાવધુ *૬૬*(૧)(બી) મુજબનો ગુનો બની શકે. અરજદાર/આરોપી નામદાર કોર્ટ ફરમાાવે તે રકમના જામીન આપવા તેમજ શરતોનું પાલન કરવા તૈયાર અને ખુશી હોય જામીન પર મુકત કરવા રજુઆત કરવામાં આવેલ છે.

(૪) સામાવાળા તરફે વિ.સ્પે.એ.પી.પી.શ્રી એન.એલ.સુખડવાલા રજુઆત કરતા જણાવે છે કે,જામીન અરજીના તબકકે પુરાવાના વિશ્લેષણનો અવકાસ રહેતો નથી પરંતુ આરોપી વિરુધ્ધ પ્રાઈમાફેસી ગુનો બને છે કે કેમ તે ધ્યાનમા લેવાનુ છે તેમજ

આરોપીને જામીન પર મુકત કરવામાં આવે તો સમાજ પર તેની શુ અસર થાય તેમ છે તે ધ્યાનમા લેવાનુ હોય છે.સદર ગુનાના અન્ય આરોપી કે જેઓ ટેન્કર ન.એમ.એચ.૪૩ વાય- ક ૩૩૯ ના ડ્રાઈવર તરીકે નોકરી કરતો હોય તા. ૧ ક/૮/૧ ક ના રોજ ટેન્કરમા એજીસ કંપની ચેમ્બુરમાંથી મીથેનોલનો ૨૦ ટનનો માલ અંકલેશ્વર ગ્લેનમાર્ક કંપનીમા ઉતારવા માટે ભરેલ જેમાંથી તા.૧૭/૮/૧*૬* ના રોજ સદરહુ ગુનાના સહ આરોપી દીપક પંડીત તથા રામુ યાદવ નાઓને દારૂમા મીશ્રણ કરવા માટે ૫૦–૫૦ લીટર એમ કુલ ૧૦૦ લીટર મીથેનોલ રાૂ.૨૦૦૦/– મા પોતાના આર્થીક લાભ માટે વેચેલ છે.અને સદર આરોપીઓએ મીથેનોલ મીક્ષ કરી લઠ્ઠો બનાવી આ કામના અરજદાર/આરોપીઓને તે લઠ્ઠો વેચેલ છે અને આ કામના અરજદાર/આરોપીઓએ સદરહુ લઠ્ઠો આરોપી રુકમણીબેનને વેચાણ કરેલ છે.અને રુકમણીબેન નાઓએ દેશી દારૂ ગ્રાહકોને વેચતા તે ઝેરી હોય એક વ્યક્તિનુ મૃત્યુ થયેલ છે.તેમજ અન્ય બે સાહેદોને ગંભીર પ્રકારની કાયમી હાની પહોચેલ છે.આ કામના અરજદાર/આરોપીઓ પ્રથમથી જ દેશી દારુનો ધંધો કરતા આવેલા છે જે પૈકી અરજદાર/આરોપી નં.૧ વિરૂધ્ધ ૪,અરજદાર/આરોપી નં.૨ વિરૂધ્ધ–૧૧,તથા અરજદાર/આરોપી નં.૩ વિરૂધ્ધ ૧૯ પ્રોહી બીશનના કેસો થયેલ છે.ત્યારે આ કામના અરજદાર/આરોપીઓને સદરહ લઠ્ઠો (દેશી દાર્) ઝેરી નથી તેવી જાણકારી ન હોવાનુ માની શકાય નહી. પરંતુ માત્ર પોતાના આર્થિક લાભ ખાતર વેચાણ કરેલ છે. આમ આ કામના અરજદાર/આરોપીએ ગંભીર પ્રકારનો સમાજને અસર થાય તેવા પ્રકારનો ગુનો કરેલ હોય અને સદરહુ ગુનામા પ્રાઈમાફેસી સંડોવણી થતી હોવાની હકીકત બહાર આવતી હોય જામીન અરજી નામંજુર કરવા રજુઆત કરવામાં આવેલ છે. સદરહુ રજુઆતના અનુસંધાને ફરીયાદ પક્ષ તરફે ૨૦૧૪(૧) સુપ્રીમ કોર્ટ કેસીસ પાન નં. ૬૯૭ પરનો નામદાર સુપ્રીમ કોર્ટનો ચુકાદો ટાંકેલ છે.

(ų) બંને પક્ષકારો તરફે કરવામાં આવેલ રજુઆતને ઘ્યાને લેતાં તેમજ કેશપેપર્સ વંચાણે લેતાં સદરહુ ગુનાના આરોપી રામુ શરબાદીન યાદવ નાઓએ તેઓના મિત્ર સહ આરોપી દીપક ઉર્ફે દીપક પંડીત ઓમપ્રકાશ પાંડે નાઓ સાથે દેશી દારૂની અછત વર્તાતી હોય આર્થિક લાભ મેળવવા સારુ દીપક પંડીત ઘ્વારા સદરહું ગુનાના અન્ય આરોપી મનોજ વર્મા તથા કૈલાસ નારાયણ તિવારી કે જેઓ ટેન્કરના ડ્રાઈવર હોય તેઓનો સંપર્ક કરી આશરે ૩૦૦ લીટર જેટલો મીથેનોલ તા.૧૭/૮/૧૬,તા.૨૪/૮/૧૬,તથા તા.૪/૯/૧૬ ના રોજ મેળવી આરોપી રામુ યાદવ તથા દીપક પંડીતનાઓએ દેશી દારૂ તથા પાણી મેળવી મીથેનોલ યુકત ઝેરી દેશી દારૂ બનાવી આ કામના અરજદાર/આરોપી પદમાબેન તે જીતેન્દ્ર ઉર્ફે જીતુ પરસોતમભાઈ ચૌધરીની પત્ની તથા જીતેન્દ્ર ઉર્ફે જીતુ પરસોતમભાઈ ચૌધરી નાઓ સાથે ટેલીફોન સંપર્ક કરી આ મીથેનોલ યુકત ઝેરી દારૂનુ વેચાણ કરી અને સદર આરોપીઓએ સદર ઝેરી દેશી દારુનુ વેચાણ આરોપી રુક્ષમણીબેન તે ભાનુદાસ નિવરતી રેડ્રીની વિધવાને કરેલ જે ઝેરી દારુ આરોપી રુકમણીબેન પાસેથી પીવાથી ગોવિંદ નરસીહ રેડ્રીનુ મોત થયેલ છે તેવો આક્ષેપ મુકવામા આવેલ છે. કેસ પેપર્સ વંચાણે લેતા સદરહું ગુનાના અન્ય આરોપીએ કે જે ટેન્કરમા મીથેનોલ લઈને અંકલેશ્વર કંપનીમા ખાલી કરવા જતા હતા તેઓએ આ ટેન્કરમાંથી મીથેનોલ કાઢીને આરોપી દીપક ઉર્ફે દીપક પંડીત તથા આરોપી રામુ યાદવ નાઓને ૧૦૦ લીટર જેટલો મીથેનોલ રાૂ.૨૦૦૦/– મા વેચાણ કરેલ હોવાની હકીકત ફલીત થાય છે.તેમજ સદર આરોપી દિપક ઉર્ફે દીપક પંડીત તથા આરોપી રામુ યાદવ નાઓએ આ મીથેનોલ આલ્કોહોલ વેચાણ રાખી તે મીથેનોલમા પાણી તથા દેશી દારુ મીશ્રીતી કરી તે ઝેરી દેશી દારુ આ કામના અરજદાર/આરોપીઓને વેચાણ કરેલાની હકીકત કેસ પેપર્સ પરથી પ્રાઈમાફેસી ફલીત થાય છે.આ કામના અરજદાર/આરોપીઓ અગાઉ પણ દેશી દારૂના પ્રોહીબીશનના કેસોમા સંડોવાયેલ હોવાની હકીકત તપાસ કરનાર અમલદારશ્રીના સોગંદનામાથી ફ્લીત થાય છે ત્યારે સદરહુ વેચાણ રાખેલ દેશી દારુ ઝેરી હોવાનુ તેઓને જાણકારી ન હોવાનુ પ્રથમદર્શનીય માની શકાય નહી.આમ આ કામના અરજદાર/આરોપીઓએ પણ સદરહુ ગુનામા મહત્વનો ભાગ ભજવેલ હોવાનુ પ્રાઈમાફેસી ફ્લીત થાય છે .વધુમા તપાસ કરનાર અમલદારશ્રીનુ સોગંદનામુ વંચાણે લેતા આ કામના અરજદાર/આરોપી આવા પ્રકારના લઠ્ઠાકાંડના અન્ય ગુનામા પણ સંડોવાયેલ છે જેથી આ કામના અરજદાર/આરોપીને આવા ગંભીર પ્રકારના ગુનામા જામીન પર મુકત કરવામા આવે તો સમાજમા તેની વિપરીત અસર પડે તેમ છે. આ તમામ સંજોગોને ઘ્યાને લેતા આ કામના અરજદાર/આરોપીને જામીન પર મુકત કરવાનુ ન્યાયોચીત જણાતુ ન હોય ન્યાયના હીતમા નીચે મુજબનો હુકમ કરુ છુ.

<u> -:: ६ ५ भ ::−</u>

અરજદાર/આરોપીઓની ક્રિમિનલ પ્રોસીઝર કોડની કલમ–૪૩૯ મુજબની રેગ્યુલર જામીન મેળવવાની અરજી આથી નામંજુર કરવામાં આવે છે.

આજ **તારીખ**ઃ ૪થી **માહે**ઃ ફેબ્રુઆરી,**સને**ઃ૨૦૧૭ ના રોજ આ હુકમ ખુલ્લી અદાલતમાં વાંચી સંભળાવી જાહેર કર્યો.

તા. ૪/૨/૨૦૧૭. સુરત. (પ્રશાંતકુમાર હસમુખલાલ શેઠ) આઠમા એડીશનલ સેશન્સ જજ,સુરત (UID NO.GJ00524)